

# மக்கள் மறுவாழ்வு

மலர் 5

ஆவணி-ஆகஸ்ட் 1987

வினல 75 காசுகள்

இதழ் : 11

## இந்தியா - இலங்கைக்கிடையில் உடன்படிக்கை புழத்தமிழர் பிரச்சனைக்கு நீரந்தரமான தீர்வு?

**இலங்கைத் தமிழர் இனப்பிரச்சனைக்குத் தீர்வாக ஜயவர்த்தனா முன் வைத்த சமரச திட்டத்தை இந்தியா ஏற்றுக் கொண்டதோடு, இதன் தொடர்பாக ஜூலை 29ந்தேதி, கொழும்பில் ஒரு ஒப்பந்தத்தை இந்தியாவும் இலங்கையும் செய்து கொண்டன.**

**இலங்கை அதிபர் ஜயவர்த்தனா தயாரித்து அளித்த சமரச திட்டம் இதுதான் -**

1. வடக்கு, கிழக்கு மாகாணங்கள் ஒரே நிர்வாகப் பிரிவாக இருக்கும். இதற்கு ஒரு மாகாணக் கவுன்சிலும், ஒரு அமைச்சரவையும் இருக்கும். ஒரு கவர்னரும் இருப்பார்.

2. கிழக்கு மாகாண மக்கள், வடக்கு மாகாணத்துடன் இணைந்திருப்பதா, தனித்து இருப்பதா என்பதை முடிவு செய்ய இந்த ஆண்டு டிசம்பர் மாதம் 31ஆம் தேதிக்குள் கருத்தறியும் வாக்கெடுப்பு நடத்தப்படும். அதிபர் தமது யுக்தானு சார்படி இந்தக் கருத்தறியும் வாக்கெடுப்பை ஒத்திவைக்க முடிவு செய்யலாம்.

3. இனக்கலவரம் அல்லது அது தொடர்பான வன்முறையால் வெளியேறிய எல்லோரும் இதில் வாக்களிக்க உரிமை பெற்றவர்கள் ஆவர்.

4. இந்த கருத்தறியும் வாக்கெடுப்பை இலங்கையின் தலைமை நீதிபதி, அதிபர் நியமிக்கும் ஒரு பிரதிநிதி, அரசு நியமிக்கும் ஒரு பிரதிநிதி தமிழ் மக்கள் நியமிக்கும் ஒரு பிரதிநிதி கொண்டகுழு கண்காணிக்கும்.

5. இலங்கையின் ஒற்றுமை, ஆட்சியுரிமை மற்றும் பிரதேச ஒருமைப்பாட்டைக் காப்பாற்ற இலங்கை அரசு பாடுபடும்.

பல்வேறு இனம், பல்வேறு மொழி கொண்ட சிங்களர், தமிழர், இழர்கள் மற்றும் பர்கர்கள் கொண்ட நாடு இது என்பதை இலங்கையரசு ஏற்றுக் கொள்கிறது.

6. பல்வேறு இனப்பிரிவுகளுக்கும் தனியான கலாசாரமும், மொழியும் இருப்பதை இலங்கை அங்கீகரிக்கும்.

7. இலங்கையில் தமிழ் பேசும் மக்கள் வடக்கு மற்றும் கிழக்கு மாகாணங்களில் தொன்றுதொட்டு வசித்து வருகிறார்கள் என்பதையும், பிற இனத் தவருடன் வாழ உரிமை பெற்றுள்ளார்கள் என்பதையும் இலங்கை அரசு அங்கீகரிக்கும்.

8. கிழக்கு மாகாண மக்கள் கருத்து கூறவேண்டிய வாக்கெடுப்பில் சாதாரண மெஜாரிட்டி இருந்தாலே, அந்த முடிவு மக்களின் கருத்தாக ஏற்கப்படும்.

9. இந்த ஆண்டு டிசம்பர் இறுதிக்குள்ளாக மாகாண கவுன்சில்களுக்குத் தேர்தல் நடத்தப்படும்.

10. ராணுவம் தனது தளத்தை விட்டு வெளியே வராமல் பார்த்துக் கொள்ளப்படும்.

11. வடக்கு மற்றும் கிழக்கு மாகாணங்களில் சண்டை நிறுத்தம் பராமரிக்கப்படும்.

12. அரசியல் கைதிகளுக்கு பொது மன்னிப்பு வழங்கப்படும்.

13. உடன்பாடு கையெழுத்தான 6 வாரங்களுக்குள், வெவ்வேறு மாகாணக் கவுன்சில்களிடையே அதிகாரங்களைப் பகிர்ந்து கொள்வது பற்றி பேச்சுவார்த்தை நடத்தப்படும்.

14. தமிழ்நாட்டில் தற்போது செயல்பட்டு வரும் பல்வேறு போராளிக் குழுக்களின் நடவடிக்கைகளைக் கட்டுப்படுத்தும் வகையில் பாக்கலசந்தியில் இந்திய அரசு தனது கண்காணிப்பைத் தீவிரப்படுத்தவேண்டும்.

15. இலங்கையின் மத்திய மாகாணத்திலுள்ள இந்தியப் பிரஜைகளும், தமிழ்நாட்டிலுள்ள இலங்கையின் பிரஜைகளும் பரிமாறிக்கொள்ளப்படுவதை உடன்பாடு உறுதி செய்யும்.

16. சிங்களம், தமிழ் மற்றும் ஆங்கிலம் ஆகியவை இலங்கையின் ஆட்சி மொழியாக இருக்கும்.

17. இலங்கையின் வடக்கு, இணைப்பு தொடர்பாக, இரு பகுதி மக்களின் விருப்பமும் தனித்தனியாக அறியப்பட அரசியல் சட்டரீதியாக இன்னொரு வாய்ப்பு தர இந்த (8-ம் பக்கம் பார்க்க)

### புதிய ஜனாதிபதி

ஜூலை 23ம் தேதி நடந்த குடியரசுத் தலைவர் தேர்தலில் திரு. ஆர். வெங்கடராமன் வெற்றி பெற்று இந்தியக்குடியரசின் 8 வது தலைவராக பதவி ஏற்றார்

# மக்கள் மறுவாழ்வு

மலர்: 5

ஆவணி-ஆகஸ்ட் '87

இதழ்: 11

## தமிழக மக்கள் சிந்திப்பார்களா?

'இங்குள்ள தமிழர் ஒன்றாதல் கண்டே-எங்கள் பகைவர் எங்கோ மறைந்தார்' என்றார் பாவேந்தர் பாரதிதாசன்.

அதற்கொப்ப இலங்கையில் தமிழர்களுக்கு ஏற்பட்ட இன்னல்கள், இழப்புகள் கண்டு இங்குள்ள தமிழர் பொங்கி எழுந்தார்கள். மேடை போட்டுப் பத்திரிகைகளில் எழுதியும் முழக்கமிட்டு வருகிறார்கள். சமூக விடுதலைக்கும், சமூகக்களின் இன்னல்கள் தீர்க்கவும் அள்ளி அள்ளி வழங்கி வருகிறார்கள்- இது நமக்கு உவகை பூக்கிறது.

ஆனால், இலங்கையிலிருந்து ஒப்பந்தம் மூலமாக 'தாயகம் திருக்கும்' தமிழர்கள் மீது இந்த நாட்டில் உரிமையுடன் வாழ வேண்டிய அம்மக்கள் மீது காட்டும் அக்கறை...?

ரிணைக்கும் போது நெஞ்சம் குமுறுகிறது, சென்ற நாட்டில் தான் உரிமை இழந்து விரட்டப் பட்டோம். சொந்த நாட்டிலாவது சென்று சுயமரியாதையுடன் வாழலாம் என்று நம்பி வந்தவர்கள், நிந்தனைக்குள்ளாவதும், நியாயப்படி கிடைக்க வேண்டிய உரிமைகள், சலுகைகள் மறுக்கப்படுவதும் வேதனைக்குரியது.

அகதிகள் என்று அடைசியப்படுத்தப்படுகிறார்கள் அலுவலகங்களுக்கு சென்று உரிய உரிமைகளை, சலுகைகளை கேட்டால் இகழ்ந்து விரட்டப்படுகிறார்கள்; கொடுத்த பட்டா நிலங்களில் வீடுகட்டி வாழ முடியவில்லை. கட்டப்பட்ட வீடுகள் தீக்கரையாக்கப்படுகின்றன. தங்கள் ஊரில் குடியேறக்கூடாது என்று கோரிக்கை வைக்கிறார்கள், வெளியேற்றுகிறார்கள் - அடிப்படை உரிமைகளை கோரி போராடினால் பொய் வழக்குப் போடப்படுகிறார்கள்; சிறையில் அடைக்கப்படுகிறார்கள்.

ஒரு புறத்தில் கொடுமைப்படும் தமிழர்களுக்காக வீறுகொண்டு எழுகிறார்கள்; இன்னொரு புறம் தஞ்சை வந்த தமிழர்களை, குடியரிமை பெற்று வாழ வந்த தமிழகத்தின் பரம்பரையினரை எதிர்த்து சீறி எழுகிறார்கள்.

இந்த பேதத்தை காட்டுகின்ற ஓரவஞ்சனைகள் குறித்து தமிழக மக்கள் சிந்திப்பார்களா? சிந்திய கண்ணீரும், வருந்திய உள்ளமுமாக அல்லல்படும் தாயகம் திரும்பியோர்களை அரவணைப்பார்களா? 0



## எங்கள்

# பிரச்சனைகள்

தாயகம் திரும்பிய இலங்கை பர்மா 'அகதி'கள் தங்களுக்கு வழங்கப்பட வேண்டிய முழு சலுகைகளையும் பெறவில்லை. சட்டம் குறுக்கே நிற்கிறது. அதிகாரிகளை அணுக வேண்டிய முறையில் அணுகினால் தான் சட்டம் என்ற கதவு திறக்கிறது.

இந்த நிலை நீடிப்பதால் அபயம் தேடி வாழ வந்த 'அகதி'கள் தாயகத்தில் தொடர்ந்து அகதிகள் போலவே வாழும் நிலைமை நீடிக்கிறது.

15 ஆண்டுகளுக்கு முன் அகதிகள் வங்கியில் கடன் கேட்ட போது உனக்கு கடை இருக்காது? அசையா சொத்து இருக்கிறதா என்று கேட்டார்கள் ஆனால் அதிகாரிகளுக்குரிய 'தட்சணை'களை வைத்தவுடன் எந்த நிபந்தனையும் இல்லாமல் கடன் கிடைத்தது,

அகதிகளுக்கு அன்று இவர்கள் சொன்ன மந்திரம் - நீங்கள் பெற்ற கடனை திருப்பித் தர வேண்டியதில்லை என்பது, ஆனால் இன்று கடனை வசூலிப்பதில் கெடுபிடி, கடன் வாங்கிய ரொம்ப பேர் பின் தங்கிய நிலையிலே இருக்கிறார்கள். சிலர் திவாலாகி விட்டார்கள். இவர்களிடம் இரக்கமற்ற முறையில் கடன் வசூலிக்க முயற்சிகள் மேற்கொள்ளப்படுகிறது; இவர்களின் இருப்பிடத்தை ஐப்தி செய்வோம் என்ற பயமுறுத்தல் - இது பர்மா அகதிகளின் பிரச்சனை.

இலங்கையிலிருந்து தாயகம் திரும்பியோர் பிரச்சனை...? இவர்கள் சுயமாக தொழில்

நடத்த முடியாதவர்கள், இவர்களின் பெயரில் இவர்களுக்கு வேலை வழங்குகிறோம் என்று சில தொழில் அதிபர்கள் மேற்படி அகதிகள் வங்கியிடம் கடன் பெறுகிறார்கள். வேலை கொடுத்த சில மாதங்களில் இவர்களை கொடுமைகள் படுத்தி விரட்டி விடுகிறார்கள் மீண்டும் இவர்கள் பூகதிகளாக நடுத்தெருவில் நிற்கிறார்கள்.

இந்த நிலை தொடர்ந்து நீடிக்க வேண்டுமா? இது குறித்து சம்பந்தப்பட்ட மத்திய மாநில உயர் அதிகாரிகள் நடவடிக்கை எடுக்க வேண்டும்.

தாயகம் திரும்பிய மக்களுக்கு உரிய சலுகைகள் உரிய முறையில் கிடைக்கவும், வீட்டுக் கடன், விவாயாக்கடன் முறையாக கிடைக்கவும் வழி செய்ய வேண்டும் அதற்கேற்ப சட்டத்திட்டங்களை திருத்த வேண்டும்.

நிபந்தனையின்றி கடன் கொடுக்க வேண்டும் ஏற்கனவே வாங்கிய வங்கி கடனை குறைந்தவாட்டில், நீண்டகால தவணையில் வசூல் செய்ய வேண்டும். கொடுக்க முடியாது, வறிய நிலைக்கு தள்ளப்பட்டவர்களின் கடனை தள்ளுப்படி செய்ய வேண்டும்.

மத்திய மாநில அரசுகள் இதற்கு தக்க நடவடிக்கை எடுக்க வேண்டும் என கேட்டுக் கொள்கிறேன்.

- வீரையா

(முன்னாள் டெலிகேட் தா.தி. கூட்டுறவு வங்கி) புத்தூர், திருச்சி.

மறுவாழ்வு என்ன மரண வாழ்வா ?

## உருப்படி இல்லாத தனியார்களிடமா அனுப்புவது ?

(கடந்த இதழ் தொடர்ச்சி)

மற்ற தோட்டங்களில் என்ன சம்பளம் வழங்கப்படுகிறதோ, அதன்படி எங்களுக்கு கொடுக்க வேண்டிய மீகுதி தொகையை கொடுக்கா விட்டால் வேறு தோட்டத்திற்கு சென்று விடுவோம் என்று தெரிவித்தேன். அவரது சகோதரருக்கு உரிமையான தோட்டத்தில் வழங்கும் சம்பளத்தை சுட்டிக்காட்டி நேன் கடைசியில் ரூபா 8/66 யிலிருந்து ரூபா 10.95 ஆக உயர்த்தினார். ஆனால் போனஸ் தொகையை குறைத்தார். நாங்கள் 10 சதவீதம் கொடுக்க கோரிய போது 3 சதவீதமே கொடுக்க சம்மதித்தார். போனஸ் கொடுக்க ஏற்பாடு செய்த போது அவர்கள் எங்களுக்கு கொடுக்க வேண்டிய சம்பளப்பாக்கி தலா ரூபா 850 ஆகும்.

ஒருநாள் போனஸ் பெறுவதற்காக நாங்கள் உரிமையாளரின் பங்களாவுக்கு அழைக்கப்பட்டோம். கை எழுத்து இடுமாறு கேட்டுக் கொள்ளப்பட்டோம். அவரைப்பற்றி தெரிந்த நாங்கள் பணத்தை கொடுங்கள் கையெழுத்து போடுகிறோம் என்றோம் இப்படி இரண்டு நாட்கள் போன பின் என்னை மட்டும் அழைத்தார் போனஸ் இல்லாமல் உங்களுக்கு மட்டும் சிறிது பணம் தருகிறேன். மிகுதிப்பணம் நீ சொனவைக்கு சென்று திரும்பியதும் தருகிறேன் என்றார்; உங்களுடைய சாமான்கள் எல்லாம் எடுத்துக் கொண்டு போக அனுமதிக்க மாட்டேன் என்றும் கூறினார்.

நாங்கள் நான்கு குடும்பங்களுமே உரிமையாளரிடம் சொல்லாமல் தோட்டத்தை விட்டு வெளியேறாதவாறு பார்த்துக் கொள்ள காவல் போடப்பட்டது.

நாங்கள் உரிமையாளரை அணுகிய போது உடமை எதையும் எடுத்துக் கொண்டு போகக் கூடாது. சென்னை சென்று திரும்பி வாருங்கள் என்று தெரிவித்தார். பிரயாணத்திற்கு மட்டும் பணம் கொடுக்க சம்மதித்தார்.

ஆளுக்கு ரூபா 125/- மட்டும் பெற்றோம் ரூபா 850/- கையெழுத்து போடும்படி கேட்டுக் கொள்ளப்பட்டோம் நாங்கள் மறுத்தோம் வாக்குவாதம் முற்றியது. உரிமையாளர் செருப்பை கழட்டி அடித்தார் அடியாட்கள் வைத்தும் எங்களை அடித்தார்.

பின்னர் - கட்டிய துணிமணியோடு சென்னை வந்து சேர்ந்தோம். சென்னைக்கு வந்தது இதுதான் முதல் முறை. ரயிலில் எழுமூர் வந்து இறங்கிய நாங்கள் என்ன செய்வது என்று புரியாமல் தவித்தோம்.

ஏற்கனவே நான் எங்களுக்கு இழைக்கப்படும் கொடுமைகளை குறித்து காவல்துறை ஆணையாளர்க்கு எழுதி இருந்ததால் அவரை சந்திக்க முடிவு செய்தோம்.

நான் அவரை சந்தித்து எங்கள் நிலைமைகளை குறித்து தெரிவித்தேன்

அவர், எங்களை திருச்சி அல்லது மண்டப முகாமுக்கு அனுப்ப ஏற்பாடு செய்யட்டுமா? என்று கேட்டார்.

“அங்கே போவதால் எந்த பிரயோசனமும் இல்லை எங்கள் உடமைகள் எல்லாம் சக்லஸ் புரத்தில் இருப்பதாலும் இங்கிருந்துதான் சம்பந்தப்பட்ட அதிகாரிகளைப் பார்க்க வேண்டும் என்று தெரிவித்ததைத் தொடர்ந்து அங்கேயே 3 நாட்கள் எங்களைத் தங்க அனுமதித்தார்கள்.

தற்போது நாங்கள் அண்ணா நகரில் இருக்கிறோம். இங்கு இருக்கும் தாயகம் திரும்பிய 9 குடும்பங்கள் உடன் இருக்கிறோம்.

இவர்களும் எங்களைப் போல கர்வாடகா காப்பித் தோட்டத்திற்கு வந்து கொடுமைப்பட்ட திரும்பியவர்கள் தான்

ஃ

“ஒன்றை வருடமாக எங்களுக்கு வேலையும் கொடுக்காமல், தோட்டத்தை விட்டும் அனுப்பாமல் கொத்தடிமைகளாக நடத்தினார்கள். எங்களை உருப்படி இல்லாத முதலாளிகளிடம் அனுப்பி நடுத்தெருவிற்கு கொண்டு வருவது தான் மறுவாழ்வா? இந்திய சட்டமா?” எனக்கு முறுகிறார் வி. அழகன் என்பவர்.

இவர் ஏற்கனவே அண்ணா நகரில் வந்து இருக்கும் 9 குடும்பங்களில் ஒருவர்.

இவர் தங்கள் அனுபவங்களை விவரித்தார் இப்படி-

1984 டிசம்பர் பின் வங்கித் திட்டத்தின் கீழ் கர்வாடகா ஹாசன் மாவட்டத்தில் சக்கலன்புரம் தாலுகாவிலுள்ள 1 சன ஹெல்ஸி என்ற காப்பித் தோட்டத்திற்கு அழைத்துச் சென்றார்கள்.

“தோட்டத்திற்கு சென்ற அளவத்தில் மூன்று மாதங்கள் மட்டுமே வேலை கொடுத்தார்கள். கடந்த 1½ வருடமாக வேலை இல்லை ஒவ்வொரு தோட்டமாக சென்று வேலை செய்தோம். உரிய சம்பளம் கேட்டால் அடிதான் பதில் சொல்லும் கொத்தடிமையாக நடத்துகிறார்கள்”

இவ்வாறு தெரிவித்த அவர், தங்கள் துன்பங்கள் பொறுக்க முடியாது. கொத்தடிமை வாழ்விருந்து தப்பித்துவர முடியாது. ஜூனியர் விகடனுக்கு எழுதி இருக்கிறார்கள்.

ஜூனியர் விகடனுக்கு எழுதியதின் பலன் அவர்கள் அந்த கொத்தடிமை வாழ்விருந்து விடுபட்டார்கள். அவர்கள் செய்த புகாரை ஜூனியர் விகடன் சென்னை காவல்துறை ஆணையாளருக்கு அனுப்பி வைத்தது.

உடனடியாக ஆணையாளர் நேரடியாக தோட்டத்திற்கே காவல் துறையினரை அனுப்பி அவர்களை மீட்டு வந்தது.

இவர்கள் மீட்கப்பட்டதைத்

தொடர்ந்து தான் பின்வந்த நான்கு குடும்பங்களையும் அவர்கள் வேலை செய்த தோட்ட முதலாளி மிக கொடுமைக்குள்ளாக்கி இருக்கிறார்கள்.

இவர்களும் சென்னை காவல்துறை ஆணையாளருக்கு கடிதங்கள் எழுதியதற்கும் சென்னை வந்து உதவி நாடியமைக்கும் காரணமாகும்.

இப்போது 13 குடும்பங்களும் அண்ணா நகரில் இருக்கிறார்கள்.

கூலிவேலை தேடி அலைகிறார்கள்.

வருமானம் இல்லை, வயிறுக்கு கஞ்சியில்லை. உடுக்க உடை இல்லை. குழந்தைகளை படிக்க வைக்க முடியவில்லை.

வசிப்பதற்கு வீடு இல்லை; வாழ ஒரு வழி தெரியவில்லை; எதிர்காலம் என்ன என்கிற நிலையில் இருக்கிறார்கள்; அரசின் மறுவாழ்வை நம்பி வந்து மரணப் பேரட்டம் நடத்துகிறார்கள்.

ஃ

இவர்களை மறுவாழ்வு மூலம் வேலைக்கு அனுப்பி தாயகம் திரும்பியோர் கூட்டுறவு வங்கியிடம் அணுகினார்களா? என்ன சொல்கிறார்கள் என்று கேட்ட கேள்விகளுக்கு அவர்கள் சொன்ன பதில்-

“யாரை நம்பி இங்கு வந்தீர்கள். உங்களை நம்பித்தான் அவர்களுக்கு ரூபா 25000-வீதம் கடன் செய்திருக்கிறோம். உங்களுக்கு என்ன கஷ்டம் என்றாலும் இங்கு வந்திருக்க கூடாது. இனி உங்களை கர்வாடக அரசுதான் கவனிக்க வேண்டும்.

“நாங்கள் இனி ஒன்றும் உங்களுக்கு செய்வதற்கு ஒன்றும் இல்லை. உங்களை யார் கூட்டி வந்தார்களோ அவர்களிடம் போய் வேலை கேளுங்கள் என்று வங்கி அதிகாரிகள் தெரிவிக்கிறார்கள் என்றார்கள்.

இதுதான் மறுவாழ்வா?

## விடியல் தேடும் விட்டில்கள் . . . .

நாங்கள்  
விடியலை தேடும்  
விட்டில்கள்.  
வெளிச்சமில்லா  
இருட்டில்  
வீழ்த்தப்பட்ட போதும்....  
விடியலை  
தேடும்  
வீர பயணம்.

○

வேலங்களை  
வெளிச்சம் என நினைத்து  
சுட்டு கொண்டோம்  
சுதந்திர  
தீபத்தில்

○

மின்மினிகள்  
எமக்காக  
வெளிச்சம் தர  
வந்தபோது  
அதிகார  
சூரியன்களால்  
அடக்கப்பட்டது

○

தாரத்தே....  
ஓர் முனகல்  
தொடர்ந்து  
கேட்கிறது.  
அது  
விடியல் தேடும்  
வீர போராட்டத்தின்  
வீர சாத்திரங்கள்.

○

பொறுமைகளை  
பு வாக்கியதால்  
வறுமை வெப்பத்தில்  
வாடி வதங்குகிறோம்

○

கைகட்டி வாய்கட்டி  
வழி விட்டு நின்றோம்  
வெளிச்சத்திற்கு  
வாழ்த்து கூறி...

○

இன்னும் எத்தனை  
நாட்கள்தான்

விடியலுக்கு பந்தலிட்டு  
இருட்டிலேயே  
உலா வருவது...

○

இனியும் காலத்தின்  
களவு கப்பலிலேயே  
சென்றால்...  
'அகதி' என அடக்கப்  
படுவோம்

○

கைகளை சிறிது தூக்குவோம்  
கால்களை அகற்றி  
வைப்போம்

○

தூக்கிய கைகளில்...

○

அங்கே!  
சேவல் கூவியும், சுப்பாதம்  
பாடியும்

விடியும் வேளை எங்கோ  
மறையும்

○

வேதனை தீயில் வீழ்ந்தவர்  
கண்ணீர் துடைக்க  
கைக்குட்டை வேண்டாம்

○

தூக்கிய கைகளில்...

வெளிச்சம்

கக்கும்

அது

விடுதலைக்கு சிந்திய

விவரவையின்

வெற்றி யாகட்டும்!

○

○

○

## காப்போம் உடமை . . .

இந்திய  
ஜனநாயக  
சுமைதாங்கி நாங்கள்  
எங்கள்  
பாதத்தடியே  
பள்ளம் பறிக்கும்  
பணக்கார கும்பல்கள்

○

இந்திய நாட்டு  
முதுகெலும்பாம்  
இந்த கிராமங்கள்  
பாவம்  
மூச்சுவிட முடியாமல்  
முணங்குகின்றன

○

எனதீனிய இந்தியனே  
சுமை இறக்காதவரை  
வரிச்சுமை வாழ்க்கை சுமை  
சுமந்து கொண்டு  
செத்து வாழ்வாய்

○

உன் விழி நீர்கண்டால்  
வீனர்களுக்கேகொண்டாட்டம்  
தலைவிதி என  
தலைதிருகி விடுவார்கள்

○

இனியுமா நீ  
விழித்து கொண்டே  
உறங்குகிறாய்  
உணர்வுகளை  
உசிப்பி விடு...

உரிமைகளை  
உடுத்தி விடு...

○

குனிந்த போன  
உன் உணர்வை  
சுட்டை விட்டு  
வெளியில் விடு

○

சோதனை என்பது  
சுரைக்காய் அல்ல  
உன் விழி நீர்  
கண்டு

இங்கு மழை நீர்

கூட வர

மறுக்கின்றது

காலம் மாறும் என்பது

கவலையை

மறக்க

ஓர் கதைதான்

○

மாற்றுவோம் அதனை  
நிலை  
நிறுத்துவோம் உரிமையை  
புரிந்துகொள் தோழா!  
பணியாது மடமை  
துணிவது கடமை  
காப்போம் உடமை

○

கே கணேஷ்குமார்

## இன்றைய

எல்லோருக்குமான கல்வி  
முறை என்பது சுதந்திரத்திற்கு  
முன்னரும் சுதந்திரத்திற்கு  
பின்னரும் நாம் கொண்டுள்ள  
கல்விக் கொள்கை ஆகும்.  
அனைவருக்கும் இலவசக் கட்  
டாயக் கல்வி முறை ஒழிந்து  
போய் முதலாளிகள் வீயாபா  
ரம் செய்து மேலும் தங்கள்  
நிலையை வலுப் படுத்திக்  
கொண்டு சரமான்யப்பட்ட மக்  
களுக்கு கல்வி எட்டாக்கனி  
யாக ஆக்குவதற்கான புதிய  
கல்விக் கொள்கையை அரசு  
இன்று அறிவிக்கிறது.

'தொழிற்கல்வி முறை நமது  
நவீன இந்தியாவை உருவாக்க  
கும் அது எல்லோருக்கும்  
வேலை வாய்ப்பைத் தரும்'  
என்றனர். மாறாக, இந்திய  
இளைஞர்கள் ஆடவரும்  
பெண்டிரும் வேலை வாய்ப்பு  
கத்தில் பட்டத்தை பதிவு  
செய்துவிட்டு வேலை வாய்ப்பு  
பைத் தேடி அலைபவர்களாக  
உள்ளனர் 'பாஸிடெக்னிக்  
கள்' இன்று முதலாளிகளாலும்  
முதலாளித்துவத்தை ஆதரிக்க  
கும் இந்த அரசாங்கத்தாலும்  
அதிகமாக ஏற்படுத்திய போதி  
லும் தொழிற்கல்வி முறையால்  
வேலையில்லாத திண்டாட்  
டத்தைப் போக்க இந்த அரசி  
னால் இயலவில்லை.

'நவயுகக்கல்வி முறை நமது  
நவீன இந்தியாவை உருவாக்க  
கும். அது எல்லோருக்கும்  
வேலை வாய்ப்பைத்தரும்,  
திரும்பவும் அரசின் புதுக்கோ  
சம்.

அரசியல் அமைப்பு முறை  
யில் மாற்றம் ஏற்படாத வரை  
யில் தம் திருவாகத்தைப் பாது  
காத்துக் கொள்ளக் கவனம்  
எடுத்துக் கொள்ளும் இந்த  
அரசினால் இந்திய இளைஞர்  
களுக்கு வேலை வாய்ப்புக்  
கிடைக்கப் போவதில்லை

புதுப் புதுத்திட்டங்களினால்  
செயற்பாடு ஏதும் அழுவடை  
யானதாக இல்லை. 'அறுக்க  
மாட்டாதவன் இருப்பிலே

# சமுதாயத்தில் ஆசிரியர் பங்கு

அம்பத்திரெண்டு கருக்கருவான்' எனும் நாட்டுப்புறப் பழமொழியினை நாம் அறியாதவர்களில்லை.

9% பள்ளிகளுக்குக் கட்டிட வசதி இல்லை

41% தகுதியான கட்டிட வசதிகள் இல்லை.

39.7% பள்ளிகளில் கரும் பலகை கிடையாது.

59.5% பள்ளிகளில் குடிநீர் வசதி கிடையாது.

52.5% பள்ளிகளில் ஊல் நிலையங்கள் இல்லை.

49.8% பள்ளிகளில் விளையாடும் இடம் இல்லை.

'கற்றோர்க்குச் சென்ற இடமெல்லாம் சிறப்பு' வாய்ப்பு இருந்தால் மட்டுமே இன்றைய சமூகத்தில் மதிப்பு நிலவுகிறது. இதன் காரணமாக மாணவ சமூகத்தில் இன்றைய கல்வி மீது கோபமும் ஆத்திரமும் ஏற்படுகிறது.

புதிய கல்விக் கொள்கைக்கு 'தனியார் கல்விக் கொள்கை' எனும் மறு பெயரிட்டு அழைக்கலாம். முதலாளிமார்களின் கல்வி வியாபாரத்தில் ஆசிரியச் சமூகம் சிக்கித் தவிக்கப்போகிறது.

'பத்துமாதம் எட்டுமாதம் பாக்கி வைத்தார் எங்களைப் பசி அரக்கன் கரங்களிலே தூக்கி வைத்தார்'

என்ற பாடல் அடிப்படையிலே ஆசிரியரது பிரச்சனைகள் கவனிக்கப்படமாட்டாமல் ஏட்டுச் சுரக்காய் ஆனது, இது தொடர்பு கதைபாடலும் ஆகி வருகிறது.

'நாட்டின் எதிர்காலம் வகுப்பறையில் நிர்ணயிக்கப் படுகிறது. சமூகக் கட்டுமானங்களுள் 'கல்வித்துறை' என்பது மிகவும் உள்நிப்பாகக் கவனிக்கப்படக் கூடியது. மாணவர்கள், பெற்றோர்கள், ஆசிரியர்கள் என்ற நிலையில் சமூக உறவுகள் கொண்டுள்ளோம், பொது மக்களில், ஒரு அங்கமாகிய ஆசிரியச் சமூகத்திற்கும் எதிர்கால இந்தியாவை உருவாக்கும் பொறுப்பு உண்டு.

புதிய கல்விக் கொள்கை இன்றைய முதலாளித்துவ

கொள்கைகளுக்கு ஆதரவான கருவியாக மாற்றப்பட்டு விட்டது. இந்த பிரபோக்கான கல்விக் கொள்கையை உருவாக்கப் போடுவோம். சங்கிலிப் பார்வை நமக்கு உண்டு என்பதால் இன்றைய சமூகத்தில் ஆசிரியச் சமூகத்தின் போர்க்குணம் யாராலும் மழுங்கடிக்கப்படாமல் இருக்க நமது சமூகப் பார்வை கூர்மையாக்கப்படவேண்டும். இது அவசியத் தேவையும் அவசரத் தேவையுமே ஆகும்.

நமது ஆக்கப் பணிகளைத் துரிதமாகத் தொடக்கும் இந்த வேளையில் தமிழக ஆசிரியச் சமூகம் இதுவரையில் கண்டிராத அனுபவித்திராத ஆசிரியப் போராட்டத்தையும் அனுபவித்த சிறைக் காலத்தையும் மனதில் பசுமையாக நினைவுபடுத்திக் கொள்வது நமக்கு உரமாக அமையும்.

ஒன்றுபட்ட உணர்வுகளின் வெடிப்புகள் என்றுமே இந்த மண்ணில் வீணா போனது இல்லை என்பது மனித வரலாறு கண்ட உண்மையாகும். 0

**கே.ஏ. குணசேகரன், எம்.ஏ., பி.எச்.டி.**  
விநியூரையாளர், தமிழ்ப் பல்கலைக் கழகம், தஞ்சை.

71.5% பள்ளிகளில் இருக்கை பிரதனவாட வசதிகள் இல்லை (மத்திய அரசின் புதிய கல்விக் கொள்கை நமது நிலை-டி, ஜீவா, ப. 18)

நமது இந்தியப் பள்ளி நிலைகளின் அவலநிலைகள் இவ்வாறு இருக்கின்றன. 'கூரை ஏறிக் கோழி பிடிக்கவே முடியவில்லை. வானம் ஏறி வை குண்டம் காட்ட முடியுமா?' எனும் முது மொழி நம்மைச் சிந்திக்க வைப்பதில் வீயப்பில்லை. சாமானியப்பட்ட மக்களின் பிள்ளைகளைக் கல்வி முறை வரப்போகிறது.

குறிப்பிட்ட வர்களுக்கே கல்வி வாய்ப்பு எனும் நிலை வரப்போகிறது. தனியார் ஆதிக்கத்தின் கீழ் கல்வி நிறுமயமாக்கப்பட உள்ளது. படித்த இளைஞர்களுக்கு வேலை வாய்ப்பு இல்லாத நிலை ஒரு பக்கம் இளைஞர்களைப் படித்தவர்களாக உருவாக்குவதைத் தடுப்பது மறுபக்கம்.

கொத்தடிமை ஒழிந்ததென்று கொண்டாடும் நாம் - தனியார் கல்வி நிலையம் கொண்டதென்று திண்டாடுவோம்'

(தனியார் கல்லூரி நிர்வாகப் போக்கை கண்டித்துச் செய்த ஆசிரியர் போராட்டத்தின் போது கவிஞர் மீரா எழுதிய ஸிக்கப் பாடல்பெற்ற பாடல்)

ஒரு பத்து ஆண்டுகளாகப் பாடிக்கொண்டிருக்கும் இந்தப் பாடல் திரும்பவும் அனைத்து ஆசிரியர்களாலும் பாடப்படப் போகிறது.

1938 இல் வெளியான தேசியக் கல்விக் கொள்கையில் ஆசிரியர்களின் வாழ்க்கைத் தாத்தை உயர்த்துதல் என்பதும் ஒரு கருத்தாக இருந்தது.

'செய்வோம் செய்வோம் என்றே சொல்லி செயலை மறந்திருவோம்' [கே. ஏ. ஜி]

**தயாராகிறது !**



**5-வது ஆண்டு நிறைவு மலர்**

- கட்டுரைகள், கவிதைகள், கதைகள்
- காலம் முழுவதும் பாதுகாத்து வைக்கக் கூடிய பல முக்கியமான தகவல்களைத் தாங்கி வெளிவர விருக்கிறது.
- ஏராளமான படங்கள்!
- புள்ளி விவரங்கள்!
- மூவண்ண அட்டை!

**விலை ரூ. 10**

தனிப்பிரதி வேண்டுவோர் ரூ 12 மணியரட்டர் செய்க விற்பனையாளர்களுக்கு தகுந்த கமிஷன் உண்டு

தொடர்பு கொள்ளவேண்டிய முகவரி ;  
நிர்வாகி,

**மக்கள் குழுவாடிவு**  
அ. பை. எண்: 5560  
சென்னை-600094

# தாயகம் திரும்பியோரும் சமூக நல அமைப்புகளும்

அகதிகள் என்பது ஒரு நாட்டில் ஏற்பட்ட அரசியல் காரணங்களுக்காக உயிருக்கு பயந்து அந்நாட்டை விட்டு ஓடியவர்கள்;

இயற்கையின் சிற்றத்தால் வீடு இழந்து ஆலயங்களிலும் பள்ளிகளிலும் தஞ்சம் புகுந்தவர்கள்;

ஒரு நாட்டில் புரட்சி ஏற்படுத்தி அல்லது அரசு கவிழ்ப்பால் ஈடுபட்டு அது தோல்வியுற்று வெளியேறி மற்ற நாட்டில் தஞ்சம் புகுந்தவர்கள்.

இவர்கள் தான் அடிகள் என சொல்லப்படுவார்கள்.

1988ஆம் ஆண்டு இலங்கையில் ஏற்பட்ட இனக்கலவரத்திற்கு பிறகு இலங்கைநாட்டு பிரஜைகள் இந்தியாவிலும் இதர நாடுகளிலும் தஞ்சம் புகுந்துள்ளனர். இவர்களும் அகதிகளே!

ஆனால்,

ஒரு நூற்றாண்டுக்கு முன்பு தென்னகத்தில் இருந்து வேலை தேடி சென்ற இந்தியர்களும் திரும்பப் பெற்றுக்கொள்கிறோம் என சர்வதேச ஒப்பந்த அடிப்படையில் இந்த நாட்டுக்கு அழைக்கப்பட்டவர்கள் அகதிகள் என்று முத்திரை குத்துவது அநியாயம்! அக்கிரமம்!

## அரசாங்கத்தின் அறியாமை

அகதிகளுக்கும், தாயகம் திரும்பியவர்களுக்கும் அரிதம் புரியாமல் இராமேஸ்வரத்திலும் மண்டபம் முகாமிலும் 'அகதிகள்' என எழுதி அங்கங்கே தொங்கவிட்டது தமிழக அரசு. அப்படிப்பட்ட போர்க்குண அழித்துவிட்டு தாயகம் திரும்பியோர் என மாற்றி எழுத

வேண்டும் என உத்தரவு இட்டார் அப்போதைய மறுவாழ்வு அமைச்சர் காலஞ்சென்ற கே. ஏ. மதியழகன். அவருக்கு நன்றி.

## இரு கோடுகள்

ஒரு சிறிய கோட்டின் பக்கத்தில் ஒரு பெரிய கோடு ஒன்று வரைந்தால் அப்பெரிய கோடு தான் கண்ணுக்கு பளிச்சென தெரியும் ஏற்கனவே இருந்த சிறிய கோட்டின் முக்கியத்துவம் மறைந்து விடும்.

அதே போல் 1989ம் ஆண்டுக்கும் முன்பல்வேறு மறுவாழ்வு திட்டங்களை அரசு அமுல்படுத்திய போது தாயகம் திரும்பியோர் பிரச்சினைகள் மக்கள் மத்தியிலே ஒரு விழிப்புணர்ச்சியை ஏற்படுத்தியது (மறுவாழ்வு திட்டங்கள் எந்த அளவு தோல்வி அடைந்தது என்பது வேறு விஷயம்) ஆனால், 1988ம் ஆண்டுக்கு பின் கிழக்கு மகாணத்தில் இருந்தும் இலங்கையில் பிற பகுதிகளில் இருந்தும் வந்த இலங்கை பிரஜைகள் அகதிகளாக வரவேற்கப்பட்ட பின், இந்திய இலங்கை ஒப்பந்த அடிப்படையிலே வந்த தாயகம் திரும்பியோர் மறுவாழ்வு பிரச்சினை புஸ்வாணம் ஆனது. அரசும், அதிகாரிகளும் நாளையோ நாளைமறுதினமோ இலங்கைக்கு திரும்பிச் செல்லும் அகதிகளுக்கு முக்கியத்துவம் தருகிறார்கள் கோடான கோடி ரூபாயில் மண்டபம் முகாம் புதுப்பிக்கப்பட்டது தாயகம் திரும்பியோர் மறுவாழ்வு திட்டத்தில் அக்கறை கொள்ளாத இன்றைய எதிர்க்கட்சிகள், அன்றைய ஆளுங்கட்சிகள் இன்று முதலைக் கண்ணீர் வடிக்கின்றன. கூக்குரல் இடுக்கின்றன இதுதான் தமிழக அரசியல் விளையாட்டோ? எத்தனை தாயகம் திரும்பியோர்கள் விரக

தியால் தற்கொலை செய்து கொண்டார்கள். எத்தனை ஆயிரம் அகதிகள் பசியாலும், பட்டினியாலும், வறுமையினாலும், வாட்டத்தாலும், துன்பத்தாலும், துயரத்தாலும் மாண்டு போனார்கள், அல்லது நடைபிணமாக இந்நாட்டில் வாழ்ந்து வருகிறார்கள் என்பதை பற்றி ஆராய்ந்தால் அன்னிபரங்கள் வெளிச்சத்திற்கு வரும்.

## பாராமுகம்

அரசின் திட்டத்தை எதிர்பார்த்து இலவு காத்தகிளியாக இருக்காமல் தாயகம் திரும்பியவர்கள் தம் மறுவாழ்வு திட்டத்திற்கு தாமே வழி வகுத்து கொள்ள வேண்டும் 'குடும்ப கார்டை' தூக்கிக் கொண்டு தாசில்தார் அலுவலகங்களில்

## என். கே. பி

காவடி தூக்கிக் கொண்டு காலத்தை போக்கிக் கொண்டு இருக்காமல் இவர்கள் மனதில் சிந்தனை மாற்றம் உருவாக வேண்டும்.

நம் நாட்டில் நல்லா புறமும் பல்வேறு பிரச்சனைகள் இயற்கையின் சிற்றத்தால் ஏற்படும் பிரச்சனைகள் ஒரு பக்கம் வரட்சி மறுபக்கம் வெள்ளம் பயங்கரவாதிகளால் ஏற்படும் பிரச்சனைகள் இது போக அன்றாடம் ஏற்படும் ஆயிரம், ஆயிரம் பிரச்சனைகள் தாயகம் திரும்பியோரின் எண்ணிக்கை இந்நாட்டு ஜனத்தொகையில் அரை சதவீதம் மொத்த ஜனத்தொகை 850 லட்சம், தாயகம் திரும்பியோர் 4 1/2 லட்சம், இந்நிலையில் தாயகம் திரும்பியோர் குரல் எந்த அளவு எடுபடும்? அப்படியே டெல்லியில் எதிர்ரொலித்தாலும் அரசு அதை பாராமுகம் காட்டும் இதற்காக

அரசை நொந்து பயனில்லை. நம் நாட்டு நிலவரம் அப்படி.

## தன்கையே தனக்குதவி

எனவே, தன்கையே தனக்குதவி என்பது போல் நாமே நம் மறுவாழ்வுக்கு வழி காண வேண்டும். இதற்கு தாயகம் திரும்பியோர் மத்தியில் தொண்டு புரியும் நிறுவனங்கள் வழிகோல முடியும் தொண்டு நிறுவனங்களின் முழு ஒத்துழைப்பு கொடுக்க வேண்டும்

## தொண்டு ஸ்தாபனங்களின் கசப்பான அனுபவம்

தாயகம் திரும்பியோர் மத்தியிலே பணிபுரியும் பல்வேறு தொண்டு ஸ்தாபனங்களுடன் நான் உரையாடுவது உண்டு. அப்படிப்பட்ட தொண்டு ஸ்தாபனங்களின் அனுபவம் எல்லாம் தாயகம் திரும்பிய மக்கள் முழு ஒத்துழைப்பு தருவது இல்லை. எப்போதும் குறை சொல்லும் போக்கே கொண்டுள்ளனர். வேண்டா விவாதம் செய்கின்றனர் நாங்கள் சொல்லும் முறைகளை அவர்கள் கையாளுவ தில்லை தலைவர் பதவி மோகத்தால் ஒரே ஊரில் இரண்டு பிரிவாக செயல்படுகின்றனர்.

எனக்கு எல்லாம் தெரியும் நீயார் எனக்கு சொல்வதற்கு என மனப்போக்கு உள்ளவர்கள். நான் இலங்கையில் கொடிக்கட்டி பறத்தவன் இந்த ஊர் மக்கள் எல்லாம் ஒன்றும் அறியாதவர்கள் மடையர்கள் என எண்ணம் கொண்டுள்ளனர். எனவே இப்படிப்பட்ட மனப்போக்கு கொண்ட மக்கள் மத்தியில் பணியாற்றும் தொண்டு நிறுவனங்கள் விரக்தி அடைந்துள்ளன.

தாயகம் திரும்பியோர் மத்தியிலே பணிபுரியும் தொண்டு ஸ்தாபனங்கள் பெரும்பாலும் தாயகம் திரும்பிய மக்களாலேயே செயல்படுகின்றன அப்படிப்பட்ட தொண்டு நிறுவனங்களுக்கு நல்ல ஒத்துழைப்பு கொடுத்தால் மென்மேலும் பல திட்டங்களையும், நல் வழிகளையும் தாயகம் திரும்பியோர் பெற முடியும். (தொடரும்)

# ஆட்குறையை எதிர்த்து ரிட் தாக்கல்

மணல்மேடு, தஞ்சாவூர் மாவட்ட கூட்டுறவு நற்பாஸையில் ஆட்குறைய செய்யப் போவதாக அறிவித்திருக்கிறது. இந்த ஆட்குறையப் பரடிகைகளில் ஏறக்குறைய 80 பேர் வேலை இழக்கும் அபாயம் ஏற்பட்டிருக்கிறது. இவர்களில் 5 வருடம், 3 வருடம் வேலை வாய்ப்புப் பெற்ற தாயகம் திரும்பியோர் அதிகம் ஆட்குறையர். இவர்களுக்கு வெவ்வேறு மில்களில் வேலை வாய்ப்பு தருவதாக நிர்வாகம் அறிவித்திருந்தது. ஆனால் இந்த ஆட்குறையப் பரடிகை எதிர்த்து உயர்நீதி மன்றத்தில் ரிட் மனு தாக்கல் செய்திருக்கிறார்கள்.

## வன்முறைக்கு கண்டனம்

டெக்ராஸ் நிர்வாக அலுவலகத்தில் டெக்ராஸ் நிர்வாகிகள் பொது நிர்வாகக் குழு கூட்டம் ஜூன் 18, 19 தேதிகளில் நடைபெற்றது. இந்த கூட்டத்தில் டெக்ராஸ் தலைவர் அருளிதிரு டாக்டர் ஜி. காலிடர் அவர்களால் இன்றைய இலங்கை நிலவரம் குறித்து அடக்கை ஒன்றும் விதியோக்கப்பட்டது. அந்த அறிக்கையில் இலங்கையில் இன்று நிலவும் அமைத்து வன்முறைகளும் உடனடியாக நிறுத்தப்பட்டு, அரசியல் ரீதியான ஒரு உடமையாக காணப்படவேண்டும்' என வற்புறுத்தப்பட்டிருந்தது. பொது நிர்வாகக்குழுவும் தனது மீளாய்வினை மெட்ராஸ் இன்ஸ்டிடியூட் ஆப் டெவலப்மெண்ட் வாயிலாக மேட்கொள்ள இருப்பதாக தீர்மானித்துள்ளது.

Editor & Publisher : T. S. RAJU, 1, South Gangai Amman koil 2nd Street, Madras - 600094, Printer : L.S. Srinivasan at Jai Kalie's Press, 29, B.E. Colony, 4th Street, Medras-600024.

# மலையக மக்கள் மறுவாழ்வு மன்றம் - மாதர் சங்கம்

புதிதாக அமைக்கப்பட்ட மலையக மக்கள் மறுவாழ்வு மன்றம் - மாதர் சங்க நிர்வாகிகள் வருமாறு:

## முத்தமிழ் நகர் இட்டக்கல் ஒன்னட்டி

தலைவர்: எல். ஏ. அரசன்  
துணைத்தலைவர்: எஸ்.மணி,  
செயலாளர்: கே. எஸ். செல்வராஜ், துணைச் செயலாளர்: வி. கந்தையா, பொருளாளர்: எம். மூர்த்தி.

செயற்குழு உறுப்பினர்கள்: பி. வேலு, பி. சாலமன், எஸ். தங்கராஜ், ஆர். முக்கையா, லாசரஸ் துரை, வி. சீத்தாராமன், எஸ். வேலு, கே. கந்தசாமி, எம். கைலாசம், பி.செல்லத்துரை, முனியாண்டி, வி. கந்தசாமி, எம். ராஜகோபால் வி. கணேசன், பி. சக்திவேல்.

தலைவி: சீதையம்மாள்  
துணைத் தலைவி: மாரியம்மா  
செயலாளர்: லேயால். துணைச் செயலாளர்: ஜெயந்தி, பொருளாளர்: ஜெயம்.

செயற்குழு உறுப்பினர்கள்: நீலாதேவி, மாரியாமி, சந்திரா, மாலைமணி, தவமணி, சந்திரி, லெட்சுமி, கதிராயி, முத்தம்மாள், வள்ளியம்மை, சுப்பம்மாள், பார்வதி, பத்மினி, சரோஜா, அங்கம்மாள், சின்னக்கண்ணு, பாப்பா, மகேஸ்வரி, நஞ்சி, அஞ்சலை.

## குட்டிமணி நகர்

தலைவி: மகேஸ்வரி,  
துணைத் தலைவி: அம்மாக்கண்ணு, செயலாளர்: ஜெயலட்சுமி, துணைச் செயலாளர்: பாப்பாத்தி, பொருளாளர்: கிருஷ்ணவேணி.

செயற்குழு உறுப்பினர்கள்: கமலா, பரமேஸ்வரி, வள்ளி

யம்மா, ரஞ்சிதம், லட்சுமி தெய்வானை, விஜயா, சரோஜா, சிவகாமி, ராஜேஸ்வரி, விஜயகுமாரி, மலர்மணி, விஜயலட்சுமி, ராணி (ரா), ராஜலட்சுமி, ராணி (ஆ), வசந்தா, முத்துலட்சுமி.

காப்பாளர்: எஸ். கனகராஜ்  
இளைஞர் மன்றத் தலைவர்

## கூடலூரில் மகளிர் கைத்தொழில் மன்றம்

19-7-87 நிலகிரி கூடலூரில் மகளிர் கைத்தொழில் மன்றம் அமைக்கப்பட்டது. அதன் நிர்வாகிகள் வருமாறு:

தலைவி: திருமதி சாரதா பழனியாண்டி, துணைத்தலைவி: செல்வி கோகிலா, செயலாளர்: திருமதி சரோசா மாரியப்பன், துணைச் செயலாளர்: திருமதி நிர்மலா மார்க்கண்டன் பொருளாளர்: திருமதி இராசலட்சுமி முத்தன்.

செயற்குழு உறுப்பினர்கள்: செல்வி சந்திராசுப்பிரமணியப், செல்வி அசோக்குமாரி, செல்வி தெய்வானை, பழனியாண்டி, திருமதி தேன்மொழி மாணிக்கவாசகம், திருமதி பார்வதி சிங்கமுத்து.

## மக்கள் மறுவாழ்வு

சந்தா விபரம்  
தனிப்பிரதி 75 காசு  
ஆண்டு சந்த ரூ 10 00

விபரங்களுக்கு:

மக்கள் மறுவாழ்வு  
சென்னை-600 094.

MAKKAL MARUVAZHVOO



முகவரி

அஞ்சல் பை எண். 5560  
சென்னை - 600 094.

(முதல் பக்கத் தொடர்ச்சி)

உடன்பாட்டில் வகை செய்யப் படுகிறது.

இத்திட்டத்திற்கு சில கருத்துகளை தெரிவித்து ஈழ விடுதலை அணிகள் சம்மதம் தெரிவித்துள்ளன.

தமிழர்களின் பாரம்பரிய பிரதேசமான வட-கிழக்கு மாகாணங்கள் என்ற கருத்துக்கு மாறான கருத்து அறியும் வாக்கெடுப்பு, 1981 டிசம்பர் 19ந்தேதிக்கு முன் இலங்கை இராணுவம் இருந்த நிலைக்கு திருப்பிச் செல்லல், ஈழ கோரிக்கைக்கு ஆதரவான சிங்கள அரசியல் கைதிகளை விடுதலை செய்தல், ஆயுத ஒப்படைப்பு நில பகிர்வு, தேசிய போலீஸ் படை, மாகாணப் படை, திருகோணமலை துறைமுகம், கல்வி தேர்தல் தொடர்பானவைகள், அவர்கள் முன்வைத்துள்ள கருத்துகள்.

இதற்கிடையில் இந்த உடன்படிக்கையை எதிர்த்து இலங்கையில் கலவரங்கள் மூண்டுகொண்டன. சிங்களவர்கள் கிளர்ச்சி செய்து வருகின்றனர். தமிழர்கடாகவும், வெளிநாட்டு செய்திநிறுவனத்திற்கும், அரசுகட்டிடங்கள், ஆஸ்பத்திரிகளுக்கும் தீயிட்டுள்ளனர். துப்பாக்கிச் சூட்டில் சிலர் இறந்தனர்; பலர் காயமுற்றனர். பலத்த பாதுகாப்பிற்கிடையில் இந்த ஒப்பந்தம் நடைபெற்றது.

இந்த ஒப்பந்தத்தில் கையெழுத்திடச் சென்ற பாரதப் பிரதமருடன் அவரது மனைவி திருமதி. சோனியா காத்தியும் சென்றார்.

இந்த உடன்படிக்கைக்குத் தமிழ் தலைவர்கள், மக்கள் அதிருப்தி இருக்கிறது. இது உண்மையில் செயல்படுமா? என்ற ஐயம் எழுந்திருக்கிறது.

குடிசைகள் போட்டதில் குழப்பம்:

தாயகம் திரும்பியோர் மீது கொலை முயற்சி வழக்கு!

குடியிருக்கப்போடப்பட்ட குடிசைகள் பிரிக்கப்பட்டு 48 தாயகம் திரும்பியோர் கைது செய்து சிறையில் அடைக்கப்பட்டார்கள் - இந்தக்கொடுமை நிலகிரி மாவட்டத்தில் கேத்தி அருகிலுள்ள கீழ் உடய ஊட்டி என்ற கிராமத்தில் நடந்து உள்ளது.

மேற்படி கிராமத்தில் வீடு கட்டி குடியேற 80 தாயகம் திரும்பிய குடும்பங்களுக்கு நிதி அமைச்சர் நாவலர் நெடுஞ் செழியன் அவர்களால் வீட்டு மனைப்பட்டா (சர்வே எண்: 233/2) வழங்கப்பட்டது.

அந்த மனையில் குடிசைகள் போட்டு வாழத் தொடங்கியவர்கள். சில தினங்களில் உள்ளூர்வாசிகள் அவற்றை பிரித்தெடுத்தனர் - (இந்த செய், மக்கள் மறுவாழ்வு செப்டம்பர் 85 இதழில் பிரசுரமாகியுள்ளது)

பலமுறை கடிதங்கள் மூலமும் நேரிலும் சென்று அதிகாரிகளை அணுகியும் எதுவும் நடக்காததால் - வேறு வழியில் ஏற்கனவே பட்டா கொடுத்த இடத்திலேயே குடிசை போடத் தொடங்கி உள்ளனர்.

குடிசை போட்ட போது அதிகாரிகள் வந்து பார்த்து எச்சரித்ததோடு, உடனடியாக காய் துறையினரிடமும் புகார் செய்ததைத்தொடர்ந்து காவல்துறை வந்து குடிசைகளைப் பிரித்தனர். சம்பந்தப்பட்ட தாயகம் திரும்பியோர்களும் தாக்கப்பட்டனர்.

குடிசைகளை பிரித்தால் மண்ணோண்ணெய் ஊற்றுகொண்டு

தற்கொலை செய்து கொள்வோம் என குடிசைகளைப் பிரிப்பதையும் தடுத்துள்ளனர் - அங்கு நடந்த களேபரத்தில் காவலர்களுக்கும் காயம் ஏற்பட்டது. இதைத் தொடர்ந்து 28

தாயகம் திரும்பியோர் கைது செய்யப்பட்டனர். பின்னர் 17 பேர் கைது செய்யப்பட்டனர்.

இவர்கள் மீது கொலை செய்ய முயற்சித்ததாக குற்றம் சாட்டப்பட்டு சிறையில் வைக்கப்பட்டிருக்கிறார்கள்.

இவர்களது பிரச்சனையில் தலையிட்டு தீர்க்கவும், மேற்படி கைது செய்யப்பட்டவர்களை பிணையில் எடுக்கவும் மலையக மக்கள் மறுவாழ்வு மன்றம் நடவடிக்கை எடுத்து வருகிறது.

ஆந்திர மில்லில் தொடர் சத்தியாகிரகம்

கர்நாடகத்தில் வேலை வாய்ப்பு பெற்றுக் குடியேறிய 8 தாயகம் திரும்பிய குடும்பங்கள் வேலையிழந்து தமிழகம் திரும்பினர்.

1982 இலங்கையிலிருந்து திரும்பிய இவர்களுக்கு, கர்நாடக மாநிலத்தில் ரெய்ச்சூர் மாவட்டத்தில் முனி ராபாத் என்ற இடத்திலுள்ள சாலர்ஜின் சர்க்கரை ஆலையில் வேலை வாய்ப்பு அளிக்கப்பட்டது.

முன்று வருடங்களுக்கு முன் இந்த ஆலை முடப்பட்டது. இவர்களுக்கு மெ.சி. முனிகாள் என்ற பிராந்தி தொழிற்சாலையில் வேலை வாய்ப்பு அளிக்கப்பட்டிருக்கிறது. அதுவும் நஷ்டம் என்று கடந்த ஜனவரியில் மூடப்பட்டது.

வேலை இழந்த நிலையில் தமிழகம் திரும்பிய இவர்கள் மறுவாழ்வு துறையில் மீண்டும் மாற்று மறுவாழ்வு உதவி கோரியுள்ளனர். ஆந்திராவிலுள்ள குண்டக்கல்லிலுள்ள சூட்டுறவு துறியாலையில் பணி செய்யும் தாயகம் திரும்பிய தொழிலாளர்கள் கடந்த 15-7-87 விவிரந்து உண்ணாவிரதம் இருந்து வருகிறார்கள்.

1981ல் மறுவாழ்வு மூலம் வேலை வாய்ப்பு பெற்ற இவர்களுக்கு கடந்தபதினாறு மாதங்களாக 'லே ஆஃப்' கொடுத்து வருகிறது. ஒவ்வொரு குடும்பமும் ரூபா 400/- மேல் சம்பளம் பெற முடியவில்லை. இந்த வருமானத்தில் வாழ முடியாத அவர்கள் பலமுறை அதிகாரிகளோடு பேச்சு வார்த்தை நடத்தியும் பலனில்லாது கீழ்க்கண்ட கோரிக்கைகளை முன்வைத்து சத்தியாகிரகம் செய்து வருகிறார்கள்.

அவர்கள் வைத்துள்ள கோரிக்கைகள் -

- மாதம் 23 நாட்கள் வேலை வழங்க வேண்டும்.
- ஒரு வருடமாக சம்பளத்தில் பிடித்து வரும் ரூபா 35-இதை திறுத்த வேண்டும்.
- முத்து வீரன் என்ற தொழிலாளி இறந்து விட்டார். அவரது குடும்பத்தில் ஒருவருக்கு - அவரது மனைவிக்கு வேலை வழங்க வேண்டும்.
- லோனில் ஒவ்வொருவருக்கும் சைக்கிள் வழங்கவேண்டும்.

இந்த கோரிக்கைகளை வைத்து சத்தியாகிரகம் இருக்கிறார்கள்.